

**TEZAUUR LITURGIC**  
**14 IULIE**  
**+IOIL FRAGKAKOS,**  
**MITROPOLITUL EDESSEI**

**EGKOMIA**  
**SF. CUVIOS**  
**NICODIM**  
**ATHONITUL**



**ATENA, 2020**



# 14 ΙΟΥΛΙΟΣ

## ΝΙΚΟΔΗΜΟΣ ΑΓΙΟΡΕΙΤΗΣ

### ΕΓΚΩΜΙΑ

Ποίημα Μητροπολίτου Εδέσσης Ιωήλ Φραγκάκου

#### Στάσις Α'.

*Ἦχος πλ. α' . Ἡ ζωὴ ἐν τάφῳ.*

Ἀπλανὴς τοῦ Ἄθω, ἀνατείλας φωστήρ, μοναζόντων  
τὰς χορείας ἐλάμπρυνας, ἀγιότητος Νικόδημε αὐγαῖς.

Βαθυλείμων ὄφθης, ἐπ' ἐσχάτων ἡμῖν, τῆς σοφίας  
θεοφόρε Νικόδημε, ἐρμηνεύων τὰ βιβλία τῶν  
Γραφῶν.

Γηπονήσας ἔργοις, ἀγαθοῖς τὴν ψυχὴν, τὰ ζιζάνια  
ἐξέτεμες πρόρριζον, ἀμαρτάδων σου Νικόδημε σοφέ.

Δεδεγμένος αἴγλην, σωστικῶν ἐντολῶν, ὠκειώθης  
ἀπὸ βρέφους Νικόδημε, τῷ Σωτῆρι τῶν ψυχῶν  
περιχαρῶς.

Ἐν τῇ νήσῳ Νάξῳ, βιοτεύσας καλῶς, κατεπλάγησαν  
τὸν νοῦν οἱ συνόντες σοι, καθορῶντές σε ὡς σκεῦος  
ἀρετῶν.

Ζηλωτῆς ὑπάρχων, τῶν Ὁσίων ἀνδρῶν,  
προσεχώρησας τῷ Ἄθωνι Ἁγίε, καταλείψας γεηρῶν  
τὰς ἡδονάς.

Ἡ σὴ θεία κἀρα, πολυχεύμων πηγή, οὐρανίου  
εὐωδίας τῆς χάριτος, ἀνεδείχθη ἐν ἐσχάτοις τοῖς  
καιροῖς.

Θεωρίας θέλων, ἐπιβῆναι Θεοῦ, πρακτικῆς  
ἐπεμελήθης Νικόδημε, ἀρετῆς παντοδαποῦς  
ἀνελλιπῶς.

Ἰοβόλα βέλη, ἀρχεκάκου ἐχθροῦ, ἀποκρούσω  
νικηφόρος Νικόδημε, τῷ ὀνόματι Χριστοῦ τῷ ἰσχυρῷ.

Λαμπруνθεις ἀκτίσι, τῆς ἀγάπης Χριστοῦ, τοὺς ἐν  
πόθῳ προσιόντας τῇ μάνδρα σου, ἐν Παῖκῳ  
ἀπαλλάττεις τῶν δεινῶν.

Μοναστῶν τὰ πλήθη, καὶ μιγάδων χοροί, ἐν τῷ  
Ἄθωνι Νικόδημε Ὅσιε, ἀναμέλπουσι τὴν μνήμην σου  
λαμπρῶς.

Νευρωθεις δυνάμει, τῆς εὐχῆς τοῦ Χριστοῦ, τὸν  
ἀόρατον ἐχθρὸν κατεπάλαισας, καὶ συνέτριψας τὰ  
τάγματα αὐτοῦ.

Ἐνωθεὶς τοῦ κόσμου, ἀληθῶς ὡς πτηνόν, ἐν τῷ Ὁρει τῷ Ἁγίῳ ἐσκήνωσας, τῶν Ὁσίων χρηματίσας κοινωνός.

Οἱ ἀλγοῦντες νόσοις, τῇ λαμπρᾷ σου Μονῇ, ἐν Παῖκῳ προσερχόμενοι χάριτι, θεραπεύονται Νικόδημε τῇ σῇ.

Πολεμῶν ἀνδρείως, τὸν ἀρχαῖον ἐχθρόν, τὸν ἀόρατον ἐν βίβλῳ συνέγραψας, μέγαν πόλεμον Νικόδημε ψυχῆς.

Ῥῶσιν θείαν Πάτερ, ἐκ τῶν δέλτων τῶν σῶν, μοναζόντων αἱ στρατεῖαι λαμβάνουσι, καὶ ἀγέλαι τῶν πιστῶν χριστιανῶν.

Συμβουλαῖς ἀγίαις, ἀρχιθύτην σεμνόν, τοῦ Εὐρίπου καθωδήγησας ἄριστα, τοῦ ποιμᾶναι τὸν φιλόχριστον λαόν.

Τῶν σεπτῶν Πατέρων, τοὺς κανόνας ὀρθῶς, διερμήνευσας Νικόδημε ἅπαντας, ἐπιπνοίαις Παρακλήτου ἀγαθοῦ.

Χαίροντες κατ' ἔτος, τὴν σὴν μνήμην φαιδρῶς, ἐορτάζομεν τιμῶντες ἐν ἄσμασι, τοὺς ἀγῶνάς σου θεόφρον ἀσκητᾶ.

*Δόξα. Τριαδικόν.*

Ψαλμικῶς ὑμνοῦμεν, τοῦ Ἀνάρχου Πατρός,  
συνανάρχου δὲ Υἱοῦ καὶ τοῦ Πνεύματος, τοῦ Ἁγίου  
θεῖον ὄνομα ἀεὶ.

*Καὶ νῦν. Θεοτοκίου.*

ᾠ Ἁγνή Παρθένε, τὴν ἁγίαν Μονήν, τοῦ Ὁσίου  
Νικοδήμου πρεσβείαις Σου, διαφύλαττε ἐκ πάντων  
τῶν δεινῶν.

*Καὶ πάλιν τὸ πρῶτον.*

Ἀπλανῆς τοῦ Ἄθω, ἀνατείλας φωστήρ, μοναζόντων  
τὰς χορείας ἐλάμπρυνας, ἀγιότητος Νικόδημε αὐγαῖς.

**ΣΤΑΣΙΣ Β'.**

*Ἦχος πλ. α'. Ἄξιόν ἐστι.*

Ἄξιόν ἐστι, μακαρίζειν σε τὸν ὀξυγράφον,  
γραμματέα Πάτερ Νικόδημε, τοῦ Χριστοῦ ἐν τοῖς  
ἐσχάτοις τοῖς καιροῖς.

Βίον ἐγκρατῆ, ὄντως ἤνυσας ἐν ταῖς ἐρήμοις, τοῦ  
Ἁγίου Ὁρους Νικόδημε, θεῖω πόθῳ τετρωμένος τὴν  
ψυχὴν.

Δόξης θεϊκῆς, ὡς ὁμότιμος τῶν Ἀσωμάτων, ἐν τῇ  
ἄνω πόλει Νικόδημε, Παραδείσου ἀπολαύεις ἔσαι.

Ἐχων τὸν Χριστόν, ἐν τοῖς στέρνοις σου ὡς συνοδίτην, εὐσεβῶς τὸ ζῆν ἐξεμέτρησας, καὶ ὑψώθης ἀπὸ γῆς εἰς οὐρανόν.

Ζώπυρον Χριστοῦ, ἐν τοῖς χρόνοις τῆς δουλείας ὤφθης, τοῖς βροτοῖς σκεδάζων σκοτόμαιναν, ἀγνωσίας τῆς δεινῆς ταῖς διδαχαῖς.

Ἦμβλυνας ἐχθροῦ, τὸ γαυρίαμα ταῖς σαῖς νηστείαις, σαῖς παννύχοις στάσεσι δάκρυσι, καὶ δεήσεσι Νικόδημε σοφέ.

Θέας τῆς φρικτῆς, τοῦ προσώπου τοῦ Κυρίου Πάτερ, ἔτυχες ἀσκήσεσι σώματος, καὶ τελεία ταπεινώσει τῆς ψυχῆς.

Ἰθυνον τὴν σὴν, θεοστήρικτον Μονὴν λιταῖς σου, Ὅσιε Νικόδημε πάντοτε, πρὸς τὸ πλάτος τῶν ἁγίων ἀρετῶν.

Κράτει τοῦ Χριστοῦ, Κολλυβάδων τὴν σεπτὴν χορείαν, τῶν χειμαζομένων ἐστήριξας, τὴν Ὁρθόδοξον λαλήσας διδαχὴν.

Λύσιν τῶν ἀλγῶν, ταῖς πρεσβείαις σου παράσχου Πάτερ, τοῖς αἰτοῦσι ἐκ τῆς εἰκόνοσ σου, ἰατροίαν τὴν κατ' ἄμφω εὐσεβῶς.

Μῆνιν τὴν δεινὴν, τοῦ ἀρχαίου περνιστοῦ θεόφρον, ἀπὸ τῆς Μονῆς Σου Νικόδημε, ἀποδίωξον λιταῖς σου ἱεραῖς.

Νέων Ἀθλητῶν, ἐν τοῖς χρόνοις τῆς πικρᾶς δουλείας, τὰ ψυχοφελῆ ἱστορήματα, ἀξιάγαστε συνέγραψας σοφῶς.

Ἐένοις ἀληθῶς, κατορθώμασι τῶν Ἀσωμάτων, καταπλήττεις Πάτερ τὸν ὄμιλον, καὶ ἀνδρῶν τῶν μοναζόντων τὴν πληθύν.

Ὅλον σεαυτὸν, προσενήνοχας ὡς ἱερεῖον, τῷ κοινῷ Δεσπότη Νικόδημε, καὶ αἰτούντων τὴν σὴν θεῖαν ἀρωγὴν.

Ὶέει ὡς πηγὴ, πολυχεύμων ἢ σὴ κἀρα μῦρα, τῶν χαρίτων μάκαρ Νικόδημε, ἀγιάζουσα ψυχὰς τῶν εὐσεβῶν.

Στῆσον τῆς σαρκός, τὸ ψυχόλεθρον φρόνημα Πάτερ, τῶν ἐστῶτων πρὸ τῶν λειψάνων σου, ἐν τῇ Μάνδρα ᾧ Νικόδημε τῇ σῆ.

Τόμους διδαχῶν, τῶν Ἀγίων τοῦ Χριστοῦ Πατέρων, φιλοκάλλως ἔγραψας πάντιμε, ἐν τῇ σκῆτι Καρυῶν τῶν ἀσκητῶν.

Ὑμνους ἱεροῦς, ὡς φιλόθεος ἄσματογράφος, ἐν τῷ Ὄρει Πάτερ ἐξύφανας, τῶν Ἁγίων μελωδῶν τὰς ἀρετάς.

*Δόξα. Τριαδικόν.*

Ψάλλων τὰς ψάλας, σὺν ταῖς τάξεσι τῶν θείων Νόων, τοῦ Τρισυποστάτου Θεοῦ ἡμῶν, ὑπὲρ πάντων εὐχου Πάτερ τῶν βροτῶν.

*Καὶ νῦν. Θεοτοκίου.*

Ὡ τῶν ὑπὲρ νοῦν, τοῦ Σοῦ Τόκου Μαρίας θαυμάτων, πῶς ἐν τῇ ἀκράντῳ νηδύϊ Σου, τὸν Δεσπότην διεβάστασας ἡμῶν.

*Καὶ πάλιν τὸ πρῶτον.*

Ἄξιόν ἐστι, μακαρίζειν σε τὸν ὀξυγράφων, γραμματέα Πάτερ Νικόδημε, τοῦ Χριστοῦ ἐν τοῖς ἐσχάτοις τοῖς καιροῖς.

### **ΣΤΑΣΙΣ Γ'.**

*Ἦχος γ'. Αἱ γενεαὶ πᾶσαι.*

Αἱ γενεαὶ πᾶσαι, μακαρίζομέν σε, Νικόδημε παμμακάρο.

Βήμασι Κυρίου, ἐπόμενος εἰσῆλθες, ἐν ταῖς μοναῖς Ὅσιων.

Γαύρωμα δαιμόνων, κατέκοψας ἀσκήσει,  
Νικόδημε συντόνω.

Ἐχει ἡ σὴ Μάνδρα, προστάτην σε γενναῖον,  
Νικόδημε τρισμάκαρ.

Ζῆλον εὐσεβείας, Νικόδημε παράσχου, τοῖς σὲ  
ἐπικαλοῦσιν.

Ἡ ποιμνη σου ὡς βρύσις, χαρίτων τῆς σῆς κάρας,  
κατέχει τὴν μερίδα.

Θεοῦ ταῖς ἐνεργείαις, συνέγραψας τὴν δέλτον, ἀγίων  
σου λογίων.

Ἰᾶται πᾶσαν νόσον, ἐκτύπωμα τὸ θεῖον, Νικόδημε  
μορφῆς σου.

Λιμὴν χειμαζομένων, ἐν τῷ πελάγει βίου, ἡ Μάνδρα  
σου ὑπάρχει.

Μάστιξι εὐχῶν σου, στήσον τὴν μανίαν, τὴν καθ'  
ἡμῶν δαιμόνων.

Νεῦσον οὐρανόθεν, Νικόδημε καὶ ῥῦσαι, ἡμᾶς ἐκ  
τῶν σκανδάλων.

Ἐήρανον τὸ ρεῦμα, τῶν αἵρετιζόντων, Νικόδημε θεόφρον.

῾Ομβρισον τὴν χάριν, τῶν δωρημάτων Πάτερ, τοῖς σοῖς ἰκέταις πᾶσι.

῾Ρῦσαι πάσης βλάβης, σωματικῆς καὶ νόσου, τοὺς ἀλγουμενούς Πάτερ.

Στήριξον τὴν πίστιν, τῶν καταφευγόντων, ἐν τῇ σεπτῇ Μονῇ σου.

Τείχισον δυνάμει, τῶν πρεσβειῶν σου πάντας, τοὺς σὲ παρακαλοῦντας.

῾Υμνοις γηθοσύνοις, γεραίρουσι τὰ πλήθη, τὰ θαύματά σου Πάτερ.

Φῶς τῶν ὑποδούλων, ἐν τοῖς ὑστέροις χρόνοις, Νικόδημε ἐφάνης.

Χρυσόστομον τὸν θύτην, τῆς Μάνδρας σου μὴ παύση, ἀεὶ περισκεπάζων.

*Δόξα. Τριαδικόν.*

Ψάλλουσι τὸ μέλλον, τῆς σεπτῆς Τριάδος, οἱ μονασταί σου μάκαρ.

*Καὶ νῦν. Θεοτοκίου.*

Ὁ Παρθενομήτορ, τὰ Σὰ ἐλέη πέμψον, τῇ Ἐκκλησίᾳ  
πάσῃ.

*Καὶ πάλιν τὸ πρῶτον.*

Αἱ γενεαὶ πᾶσαι, μακαρίζομέν σε, Νικόδημε  
παμμακάκαρα.

## **ΕΥΛΟΓΗΤΑΡΙΑ**

*Εὐλογητὸς εἶ Κύριε, δίδαξόν με, Νικόδημον  
ὕμνολογῆσαι.*

Τῶν Ἀγγέλων αἱ τάξεις, ἐθαμβώθησαν Πάτερ, ἐκ τῆς  
σῆς πολιτείας, ἐν τῷ Ἄθῳ δὲ χορός, τῶν Ὁσίων  
Πατέρων, βίβλους ἱεράς, καθορῶν Νικόδημε, ὑπὸ σοῦ  
γραφεῖσαι, ὑπερεθαύμασεν.

*Εὐλογητὸς εἶ Κύριε, δίδαξόν με, Νικόδημον  
ὕμνολογῆσαι.*

Μύρον θεῖον, ἀναβλύζει πάντοτε, ἐκ τῶν σῶν  
λειψάνων Πάτερ, ἐν Παῖκῳ ἀσκητὰ Νικόδημε, ἐν τῇ  
Μάνδρα Σου τῇ ὁμωνύμῳ, καὶ τῶν μοναστῶν, ἀνδρῶν  
ἢ παράταξις, ἐγκαρδίως, ἀξιάγαστε γάνυται.

*Εὐλογητὸς εἶ Κύριε, δίδαξόν με, Νικόδημον  
ὕμνολογῆσαι.*

Λίαν σοφῶς, τοῦ Χριστοῦ τὰ δόγματα, τὰ διδάγματα καὶ τοὺς κανόνας, τῶν Ἁγίων βιοτήν, τῆς Παρθένου τοὺς ὕμνους, Νέων Ἀθλητῶν, τρόπαια Νικόδημε, ἐν τοῖς δέλτοις τοῖς σοῖς, Θεοφόρε ἔγραψας.

*Εὐλογητὸς εἶ Κύριε, δίδαξόν με, Νικόδημον ὕμνολογῆσαι.*

Μυροφόρων ὡς τάξις, κοσμικῶν αἱ ἀγέλαι, καὶ ὁμήγουρις Πάτερ ἀσκουμένων, τὴν μνήμην τὴν σὴν, ὦ Νικόδημε μάκαρ, φαίνουσι σεμνῶς, ἐν ᾠδαῖς καὶ ᾠσμασι, μελωδοῦσαι, τὴν λαμπρὰν πολιτείαν σου.

*Δόξα. Τριαδικόν.*

Τὸ τρισήλιον φέγγος, τὴν Ἁγία Τριάδα, τὸν Θεὸν τὸν Μονάρχην, ἀνυμνήσωμεν πάντες, μονασταὶ καὶ μιγάδες, ὕμνον δουλικῶς, κράζοντες τὸ Ἅγιος, Ἅγιος, Ἅγιος εἶ Κύριε.

*Καὶ νῦν. Θεοτοκίου.*

Γουμενίσσης τὸ κλέος, Παναγία Παρθένε, τὴν σεπτὴν Σου Εἰκόνα, ἀσπαζόμεθα πόθῳ, οἱ ἐν θλίψεσι ὄντες, καὶ ἐν συντριβῇ, πάντες Σοῦ δεόμεθα, μὴ παρίδης εὐχαῖς, ἡμᾶς στηρίζουσα.

*Ἀλληλούϊα, Ἀλληλούϊα, Ἀλληλούϊα, Δόξα Σοι ὁ Θεός.  
(γ')*

